

गुरू रखे ( २६ )

अमां ज़ाओ तोखे ब़ारु जंहि खे गुरू रखे।  
खोले प्रेम जो भण्डारु जंहि खे गुरू रखे॥

शाहनि जो शाहु आयो हीणनि हमराहु आयो  
प्रेम पतिशाहु आयो निमाणनि नाहु आयो  
जग़ में जंहिजी जोति थी जागे सुमरण सां सभु भव दुख भागे  
आयो सोई सिरजण हार जंहि खे गुरू रखे॥

नूरु नूरानी चमके लासानी प्राणनि प्राण आ जीय जो जानी  
बिना कारण जो कृपा भण्डार आ

दीननि बंधू अड़ियनि आधार आ  
सढ़िबो साई सुकुमार जंहि खे गुरू रखे॥

करे सदाई ब़ाल कलोल बोले बोले मिठिड़ा ब़ोल  
अमड़ि भरे द्रियां आशीशुनि झोल सदाई लोद्रीं लाल हिंडोल  
कंदो सदाई नाम गुंजार जंहि खे गुरू रखे॥

कमल खां कोमल गंगा खां निर्मल

कोट चंद्र खां आहे उज्जल

पतित पुनीत करे भक्ति हृदय भरे

भटिकियल जीवनि वसाए राम घरे

वहाए जग़ में रस जी धार जंहि खे गुरू रखे॥

परम उदार आ रस जो दाता हीणनि हामी जन पितु माता  
करुण कथा जी सरिता वहाए नीरसु हृदय सरसु बणाए

कराए दिव्य दीदार जंहि खे गुरू रखे॥

सतिसंग जो सम्राट सोभारो सीयाराम जो दिल जो दुलारो  
कोकिल साईं ज़ाहिरु जग़ में प्रेम जो नादु वजे रग़ रग़ में  
आहे दासनि जो दिलदार जंहि खे गुरू रखे  
मैगसि चंद्र मनठार जंहि खे गुरू रखे॥